

ሠ ቅ ዳ ብ



የዐማራ ኅልውና ለኢትዮጵያ አንድነት ድርጅት (ዐገኢአድ) ልሣን

የዐማራ ኅልውና መጠበቅ፣ ለኢትዮጵያ አንድነት መጠበቅ ዋስትና ነው!

ፈለገ አሥራት የትውልዳችንን ቃል ኪዳን ነው!

ቅጽ: ቁጥር: ቀን:

በፆ15ቱ ቀን ዘወትር ኅሙስ የሚወጣ

የትግሬ ወያኔ ወደ እውነተኛ ቁመናው ሲመለስ!

የግለሰብ ሁለንተናዊ ቁመናው የሚገለጥ ከሚመጣበት መሀበረሰብ አኳያ ነው። ግለሰቦቹ ተቧድነው የሚፈጥሩትም ማህበርና ድርጅትም ላይ የዚያው ማህበረሰብ አሻራ አብሯቸው ይኖራል። ለምሳሌ በአፍሪካ ቀንድ ያሉ ማህበረሰቦችን በዚህ አኳያ መዳሰስ ይቻላል። ይህን ማህበራዊ እይታ ያፍሪካ ቀንድ ወስጥ የሰፈሩ የተለያዩ ማህበረሰቦች የሚጋሩት ቢሆንም በሱማሌ፣ በኤርትራና በትግሬ ማህበረሰቦች መሀል ባያሌው የሚታየው በቤተሰባዊ (ክላን) አመለካከት ዙሪያ የሚታይ ማህበረሰባዊ መከፋፈል የላቀ ነው።

በዚህ ረገድ ዛሬ ለነጻዬቱ ሱማሌ መበታተን ከፍተኛውን ሚና የተጫወተ የህዝቧ በክላን ዙሪያ ያጠነጠነ አመለካከት በማደግ ላይ የነበረውን ሀገራዊ አመለካከት ስለደፈጠጠው ነው። ዚያድ ባሬ የአክቶበር አብዮት ብሎ የሰየመውን የ1962ዓም የመፈንቅ ለመንግስት ሲመሰርት ዋና የአገዛዙ መመሪያ አድርጎ ያስቀመጠው የሱማሊያን አምስት የተለያዩ ግዛቶችን በአንድ የተጠቃለለች ታላቅ ሱማሌ ስር የማምጣትን ህልም ነበር። ዚያድ ባሬ ይህንን መመሪያ ዋናው የአገዛዙ ርእዮት ሲያደርግ ኢላማው የማህበረሰቡ ዋና ድክመት የሆነውን የቤተሰባዊ(የክላን) አመለካከትን በአንድ ሱማሊያ ተብላ በምትጠራ አዲስ ሀገር ዙሪያ ለማሰለፍ ነበር። እንዳለውም ፊደል ላልነበረው ቋንቋ የላቲን ፊደልን እንዲይዝ አደረገ። የሀገሪቱን የአስተዳደር አይነት ሰሻሊዝም ነው ብሎ አወጀ። ሀገራዊ ታላቅነቱን እውን የሚያደርግለት ጦሩን ገነባ።

የትግሬ ወያኔ ወደ እውነተኛ ቁመናው ሲመለስ!

ከፍተኛ የሆነ ብሄረተኝነትን የሚቀሰቅስና በአንድ የጋራ ጠላት ዙሪያ የሚያስቆም ጠላት ተመረጠለት። ኢትዮጵያ ዋና የጋራ የተለያዩትን አስተባባሪ የምትሆን ተደርጋ የሱማሌ ብሄራዊ ጠላት ሁና ተመረጠች።

የዚያድ ባሬ የማህበረሰብ ችግርን በጋራ ሰው ሰራሽ ጠላት ዙሪያ እንዲቆም የማድረግ አባዜ በጸሐይ እንደተመታ ጤዛ የረገፈው በኢትዮጵያ ላይ በወሰደው ወራራ ላይ ሆነ። ሱማሌ በወረራው በደረሰባት ሽንፈት ወደነበረችበት ቁመናዋ እንድትሸበሽብ ተደረገች። የህብረተሰቧ ቁመና በአሸዋ ላይ ከተገነባው የታላቋ ሱማሌ፣ ከሰው ሰራሽነት ወደእውነቱ የክላን ዓለም ስራቷ እንድትመለስ ሆነ። መሀሉ ዳር ሆነ። ሁሉም ወደጎጆው ተመልሶ ከፍርስራሹ የቻለውን ለማንሳት የራሱን ጦር አቁሞ ይፋለም ገባ ። እናም ሱማሌ ፈረሰች።

ይህ ክስተት ባጋጣሚ የመጣ ሳይሆን መሆን የነበረበት ነው የሆነ። የኤርትራንም አፈጣጠር በትይዩ ማስቀመጥ ይቻላል። የኤርትራን አንድ ሀገርነት እውን ለማድረግ እንደ ዲናሚት ፈንድቶ እንዳልነበር ሊያደርግ የሚችለውን የአውራጃ ፖለቲካን አርግቦ አዲስ ሀገር ለመመስረት የተደረገው ትግል የአዲሲቱ ሀገር ዋና መገለጫ ታሪክ ነው ማለት ይቻላል። እንደ ሱማሊያው የክላን ታሪክ ሁሉ የኤርትራውን የአውራጃ ፖለቲካን ለማዳፈንና አንድ አመለካከት ለመፍጠር የተሄደበት መንገድ አንድ የጋራ ጠላት ኢትዮጵያን መፍጠር አስፈላጊ ነበር። በዚህ ጎዳና ውስጥ ሲጓዙ ደም ያራጩ የርስ በርስ ጦርነቶችንም አስተናግደዋል። ከኤርትራ እንደሀገር መቆም በኋላም ባለው የሸአብያ አገዛዝ ስር እንደገና ተመልሶ ያቆጠቆጠና ለእንደገና መፍረሷ ምክንያት ስለመሆኑ የሚነገርለት የአውራጃዊ ፖለቲካ ነው። ይህ በሚገባ በፕሮፌሰር ተስፋጽዮን መድሀኔ “ኤርትራ እንደናት ሀገር፣ ችግሮችና ፈተናዎች ትናንትም ዛሬም” በሚል በ2013 የቀረበ ጥናታዊ ጽሁፍ ላይ በሚገባ የተነገረ ጉዳይ ነው።

የዛሬው የወያኔ ሐርነት ትግራይ ከትግራዊ ወደ አድዋዊነት ተፈጥሮው የመመለስ ክስተት መሆን የነበረበት ነው። እዚህ አሁን የምንመለከተው ሁኔታ ውስጥ ከመመለሱ በፊት ህወሀት ሲመሰረት ይህ አውራጃዊነት የድክመቱ መሰረት እንደነበር የተገነዘበ ድርጅት ነበር። በመሆኑም እንደ ህብረተሰብ የነበሩ ድክመቶቹን ለመሸፈን በሚል የሚከተሉትን ሁለት ድክመቶችን ለይቶ ነበር።

እነሱም፣

- 1 የተነሳበት ያውራጃዊ የፖለቲካ ታሪክ የቤተ አድዋ፣ የቤተ ተምቤን፣ የቤተ ሸሬ፣ የቤተ እንደርታ፣ የቤተ አጋሜ በሚል ተከፋፍሎ የቆየ መሆኑ የድክመት መገለጫው መሆኑን ተረድቶ ነበር። ይህንን ድክመቱን ለመሸፈን የሄደበት መንገድ አመራሩን በተቻለ መጠን ከሁሉም አውራጃ የሚወከሉበት እንዲሆን ማድረግ ነበር።

የትግሬ ወያኔ ወደ እውነተኛ ቁመናው ሲመለስ!

2 የትግሬው ድርጅት ለተነሳላት ዓላማው አንድ ሁኖ መድረስ አንድ የሚያደርገው የጋራ ጠላት አማራን መፍጠር ነበረበት። እናም አደረገ። ሌላው ከዚህ የጸረ አማራ ትንግርቱ ጋር በመያያዝ ካናሳ ማህበረሰብ የመምጣት ችግሩን ለመሸፈን አንድ ትልቅ የጸረ አማራ ግንባርን በሀገር አቀፍ ደረጃ ማዋቀር ዋናው ስራው ነበር። ህወሀት ይህንን ሲያደርግ ድክመቱ አውራጃዊ አመለካከት ብቻም ሳይሆን የእትዮጵያን ማእከላዊ መስተዳድርን ለማፍረስና በቁጥጥሩ ስር ለማምጣት ከተነሳበት አናሳ ማህበረሰብ አቅም ውጪ መሆኑን የተገነዘበ በመሆኑ የጸረ እትዮጵያ ሀይሎችን ያካተተና በሱ አመራር ሰጪነት ግንባር ስር የሚቆም ሀይል መፍጠር ሌላው እስትራቴጂክ ግቡ ነበር። ይህንንም አደረገ።

ይህ ከዚህ በላይ የተመለከትነው ባጭሩ የሚያሳየው በአፍሪካ ቀንድ አካባቢ ያሉ ካናሳ የክላንንና የአውራጃ አመለካከት ዘንድ የመጡ አፍራሽ የፖለቲካ ሀይሎች የተጫወቱትን የሰው ሰራሽ የጠላት ፍለጋ ፖለቲካን ነው። ለእነዚህ ሀይሎች በጋራ ጠላትነት የተመረጡት ኢትዮጵያና አማራ መሆናቸውም ባጋጣሚ አልነበረም። ሁሉም ይዘው የተነሱት በባንዳነት ቁመው የታገሉለትን የወራሪውን የጥልያንን የጸረ ኢትዮጵያ አስተምህሮን ነበር። ዛሬ በሱማሌ ያየነውና ነግ በኤርትራና በትግሬ የምናየው እንደአመጣጣቸው ሁሉ መመለሻቸውም ተመሳሳይ መንገድ መሆኑን ነው። ውደነበሩበት የመመለስና የመበታተን ጎዳና ውስጥ የመግባት። ዛሬ ህወሀት ባለፉት 27 ዓመታት በኢትዮጵያ ህዝብ ላይ በተለይም በአማራው ህዝብ ላይ ያደረሰው የዘር እልቂት ድርጊት የሰውን ልጅ እንደ ህዝብ በማጥፋት የሚያስጠይቀው ወንጀል ነው። ዛሬ በየትኛውም የዓለም ህዝብ ውስጥ የህገ-መንግስት ከለላ የሌለው ብቻውን ለኢላማ ተነጥሎ የተቀመጠ ህዝብ የአማራ ህዝብ ብቻ ነው። በመሆኑም ማንም ተነስቶ በዚህ ህዝብ ላይ ኢሰባዊ እርምጃ በመውሰዱ የሚጠይቀው የለም። ለደረሰበትም እልቂት የተጠየቀ ግለሰብም ሆነ ድርጅት የለም ። ወደፊትም አይኖርም። ለዚህም ነው ለአማራው የቀረ የመጨረሻ ምርጫው እራሱን አደራጅቶ ከመከላከል ውጪ ሌላ አማራጭ የሌለው። ለአማራው ዲሞክራሲና መልካም አስተዳደር የሚባሉት እሱን የማይመለከቱ የድሎት ጥያቄዎች ናቸው። እነዚህ የመኖር ዋስትናው ለተረጋገጠ ህዝብ ህሊና የሚቀርቡ ጥያቄዎች ናቸው። የአማራው ህዝብ ለዚያ የታደለ ህዝብ አይደለም።

ወያኔ ሀርነት ትግራይ የተባለው የዘረኛ ፋሺስት ድርጅት በተነሳበት ህዝባዊ ተቃውሞ ወደነበረበት የመመለስ ጎዳናው ወስጥ ለመግባቱ በቅርቡ ባደረገው የድርጅቱ ስብሰባ ላይ በገሀድ ታውጇል። ድርጅቱ ከገባበት አጣብቂኝ ውስጥ ለመውጣት የመረጠው ጎዳና በአማራው ላይ ካደረሰው የዘር ማጥፋት፣ ሀገሪቱ ላይ ካደረሰው ጥፋጥና ዘረፋ ወንጀል አንጻር የወሰደው የአክራሪነት አቋሙ የሚጠበቅ ነው። ድርጅቱ ከተፈጠረ ጊዜ ጀምሮ ይዘት የመጣው የጸረ ኢትዮጵያና የጸረ አማራ ካርዱ በተነሳው ሀገር አቀፍ ትግል ብትንትኑ በመውጣቱ በድርጅቱ ውስጥ ሳያጠፋው የማይመለስ ስብራት ደርሶበታል። ህወሀት ውስጠ መበታተን እንደደረሰበት ይፋ ያደረገ ስብሰባውን የዘጋው ሲመሰረት የድካሙ መለያ የሆነውን አውራጃዊነትን እንደገና እንዲቀበል መገደዱ ነው ። ታጥቦ ጭቃ እንደማለት።

የትግሬ ወያኔ ወደ እውነተኛ ቁመናው ሲመለስ!

ይህ ወያኔ ተመልሶ ውደ ትንሽነቱ የወረደበት የፖለቲካ ውድቀት የታወጀበት ስብሰባ ያበሰረው ሌላው ነገር በትግሬ መሀበረሰብ ውስጥ በጸረ አማራ ዙሪያ የነበር መሰባሰብን እንዳፈረሰው ሁሉ በኢትዮጵያ አቀፍ የገነቡትም የጸረ እትዮጵያና የጸረ አማራ ግንባር ወደመፈራረሱ ሂደት ውስጥ የመግባቱን ነው። የኢህዲግ የመፈራረስ ሂደት። ዛሬ በኢህዲግ ውስጥ ወያኔን የመናቅና የመፈታተን ሁኔታዎች መከሰት ከህወሀት የቁመና መሸብሸብ ዘንድ የመጣ ነው። ይህ ክስተት ድርጅቱ ጧት የተነሳለትን የትግራይ ሀገር የመመስረት አቅድ ከማፍረሱም አልፎ ኢህዲግን ለዚህ ግብ በታዛዥነት እንዲያገለግለው ሊመራው በሚያስችለው ቁመናው ላይ አይደለም። ይህ በድርጅቱ ውስጥ የተነሳውና ወደፊት በግልጽ የምናየው ድርጅታዊ መከፋፈል ወጥ አመራር አልባ አድርጎታል። ጧት የፈሩት የውስጥ ሽኩቻና ግጭት ውስጥ የመግባታቸው እድል ክፍት ሁኗል።

የዚህ ድክመት መዘዝ ዛሬ ድርጅቱ ሊወስዳቸው ወደተገደደበት የትግሬ-ኤርትራ (የትግራይ ትግርኝ) አዲስ ግኑኝነት ይወስደናል። የትግራይ ትግርኝ እንቅስቃሴን እንደገና የማንሰራራትት አባዜ። የኤርትራ-ኢትዮጵያ ድንበር ጉዳይ የወያኔ ሀርነት ትግራይና የሸአብያ የበላይነት ማንነት መፋታጊያ መገለጫ ነብር ማለት ይቻላል። ባክባቢው ያለውን ፖለቲካ ሀሳብን ይምራው አደዋ የሚለው ጥያቄ ማጠንጠኛው ነብር። ዛሬ የትግራይ ትግርኝን ፖለቲካ ማን ይምራው የሚለው በባድሜ ይዞታ ሲገለጥ የቆየ ነው። ዛሬ ወያኔ ከደረሰበት የህዝብ ምት ከውስጥ የተፈረካከሰና ወደ አውርጃዊ ፖለቲካው በመግባቱ ተዳክሟል። ይህ ሁኔታ በአንጻራዊነቱ ተደላድሎ በስልጣን ለተቀመጠ ሸአብያ መልካም ዜና ነው። ድርድሩን እሱ ይመራዋል። ለወያኔ የቀረ አማራጭ ሁለተኛ ደረጃ ቦታውን ይዞ፣ ባድሜንም አስረክቦ፣ ሌላም የሚከፈል የፖለቲካ ክፍያን ተቀብሎ ሊደራደር መገደዱ አይቀሬ መሆኑን መገንዘብ ነው።

ይህ አዲሱ ትውልድ - ኤርትራነት ያለው የአደዋ አውራጃ ስብስብ አመራር ባለው አፍቃሪ ኤርትራና አክራሪ ጸረ ኢትዮጵያ አቋሙ ምክንያት የሚያደርገው የፖለቲካ እርምጃ በትግሬ ማህበረሰብ ውስጥ ሊፈጥር የሚችለውን ሽኩቻ ከወዲሁ መገመት ይቻላል። ዛሬም ገና ከጧቱ የተቃውሞ ድምጾች እየተሰሙ ነው። እድገታቸውን የምናየው ይሆናል። ለማጠቃለል ማለት የሚቻለው ህወሀት ወደመፈራረሻ ጎዳናው መግባቱን አስረግጦ መናገር የምንችልበት ጊዜ ውስጥ ገብተናል። የወደፊቱ የትግሬ ማህበረሰብ ከኢትዮጵያ ጋር የመቆየቱ ጉዳይ ውሳኔውን የሚያገኘው ከትግሬ ህዝብ እጅ ወጥቶ በሸአብያና በአደዋ አውራጃ ፖለቲከኞች እጅ መግባቱንም በሂደት እያየነው ነው።

በአማራው ህዝብ ትግል ዙሪያ የመጠናከር ሂደቱ እንዳለ ሁኖ በህወሀት መበተንና በአክራሪ የአደዋ ልጆች የሚመራ አዲስ አመራር መፈጠር ምክንያት በአማራው ህዝብ ላይ የሚወርደው እልቂት የመረረ ይሆናል። ትግሉም ወደ መደምደሚያው የሚወስደን ጎዳና ወስጥ በመግባቱ ለአማራው ህዝብ አስቸጋሪ ያደርገዋል።

ዛሬ በየትምህርት ቤቶች ደጃፍ ላይ የሚወድቅው የአማራ ወጣት እንደ ወላጆቹ እሱም ያለምንም የህግ ጥላ ከለላ ብቻውን በመቆሙ ነው። ዛሬ ወያኔ ትግሬ በነዚህ ያማራ ልጆችና ከመሀል ሀገር በመጡ የኢትዮጵያ ወጣቶች ላይ በትግሬ ክ/ሀገር በመፈጸም ላይ

